କଳ ଅନ୍ତ Lo hid 
- Il ରାଧା ; | 
Calf 51. PAAR oc matl-com 


କବିତାରେ 
କଥା କାହାଣୀ 


ଦ୍ବିତୀୟ ଭାଗ 


ଲେଗଁକ : 
ପଦ୍ଧଶ୍ରୀ ରାଧାମୋହନ ଗଡ଼ନାୟକ 


ପ୍ରକାଶକ : 


ପ୍ରାଚୀ ସାହିତ୍ୟ ପ୍ରତିଷ୍ଠାନ 


ବିନୋଦ ବିହାରୀ, କଟକ ¬ ୨ 

କବିତାରେ କଥା କାହାଣୀ 
ଦ୍ବିତୀୟ ଭାଗ 


ଲେଟଗଁକ : 

ପଦ୍ଧଶ୍ରୀ ରାଧାମୋହନ ଗଡ଼ନାୟକ 
ବାଣୀ ବିତାନ, ଅନଗୁଳ 

ଜିଲ୍ଲା ଅନଗୁଳ 


ପ୍ରକ/ଣକ : 

ଗଙ୍ଗାଧର ତ୍ରିପାଠୀ 

ପ୍ରାଚୀ ସାହିତ୍ୟ ପ୍ରତିଷ୍ଠାନ 
ବିନୋଦବିହାରୀ, କଟକ — ୨ 


ଦ୍ବିତୀୟ ପ୍ରକାଶ : ୧୯୯୭ 


ମୁଦ଼/କାର : 
ଶ୍ରୀ ନୀଳକଣ୍ଠ ପ୍ରେସ 
ବିଡ଼ାନାସୀ, କଟକ — ୮ 


ମୂଲୟ : ପନ୍ଦରଟଙ୍କା ମାତ୍ର 

୧। 
୨। 
୩। 
୪। 
୫। 
୬ | 
୭ | 


ସୂଚିପତ୍ର 
ବିଷୟ 


ବ୍ରହ୍ମା, ବିଷ୍ଣ ଓ ଶିବ 

ଶଙ୍ଖ ଓ ଲିଖିତ 

କବଷ ଓ କୁଶ ଅମର ତୁହି 
ଗୋବିନ୍ଦ ଓ ମାନ ଗୋବିନ୍ଦ 
ପ୍ରକୃତ କିଏ ସେ ବୀର 
ଗୁଣ୍ଡିଚା ଯାତ 

ହୁସେନ ଗଁଗୁ 

ଟିପ୍ପଣୀ 

ବ୍ରହ୍ମା, ବିଷ୍ଣୁ ଓ ଶିବ 

ବ୍ରତ୍ମା ବୋଇଲେ- “ବିଷ୍ଣୁ ହେ ତୃମେ 
କି ଭାବ୍ରଚ ହୃଦଭାଗେ, 

ଜଗତ ସୃଷ୍ଠି କରିଅଛି ମୁହିଁ, 

ସ୍ଥାନ ମୋର ତେଣୁ ଆଗେ ।” 


“ “ ଳଗତ ମୁହିଁ ତ ପାଳନ କରୁଚି 
ତୁମେ ଏ କି ଭାବ୍ରଅଛ, 
ମୁଁ ତ ଭାବୃଅଛି;?? ବିଷୁ କହିଲେ, 


“କିଏ ଆଗ, କିଏ ପଛ ? 

[ ୨ ] 
“ ଯ଼ାହା ହେଲେ ଜାଣ ସ୍ଥାନ ମୋର ଆଗ, 
ବ୍ରହ୍ମା ବୋଇଲେ ପୂଣି 
ବାଦ ଅନୁବାଦ ବୃଦ୍ଧି ପାଇଲା, 
କେହି ହେଲେ ନାହିଁ ତୁନି । 


ସେଇ ସମୟରେ ଦେବଦେବ ଶିବ 
ହୋଇଗଲେ ଉପଗତ, 

“କି ହେଉଚ ଆହେ ବ୍ରହ୍ମା ବିଷ୍ଣୁ 
ବିବାଦରେ କିଆଁ ରତ ?”? 


ଏକ ସ୍ଵରେ ବେନି କଣ୍ଠ ଫେଇଲେ- 
“ ତୁମେ ଆସିଲଣି ଶିବ, 

ଅଚିରେ ଆମର ଅମେଳ ଭାବର 
ସମାଧାନ ହୋଇଯିବ ।' 


ଧ୍ଵଂସ ମୁଁ ସିନା କରେ!” 
“ରୁଦ୍ଧ କେବଳ ନୃହ, ତୁମେ ଶିବ 
ବୁଝି ବଝାଇବ ଖରେ । 


““ମୁଉଁ କି ପାରିବି ? ରଦ ରୂପରେ 


ଜ୍ୟୋତର ସ୍ତମ୍ଭ ହୋଇଗଲେ ଶିବ 
କଅଣ କରିବେ ଚାହିଁ 
କେଉଁ ପାତାଳରୁ ବାହାରି ପଶିରେ 
ଶୂନ୍ୟ ଭିତରେ କାରଟି “ 

[ ୩] 
“ ଭଭୟରେ ଟିକେ ପରଖିବା ପାଇଁ 
ମୁଉଁ ୟା କରୁଚି ତେବେ, 
ସ୍ତମ୍ଭର ମୂଳ ସ୍ତମ୍ଭର ଚୂଳ 
ଖୋଜି ନିଅ ଦ୍ରହେଁ ଏବେ ।” 


ବିଷ୍ଣୁ କୂର୍ମ ହୋଇଥ୍‌ଲେ ଥରେ 
ସେଇ ରୂପ ଧରି ଖରେ, 
ଜ୍ୟୋତି ସ୍ତମ୍ଭର ମୂଳ ଜାଣିବାକୁ 
ପଶିଲେ ଭୁତଳେ ତଳେ | 


ମାତର ବହୁତ ଚେଷ୍ଟା କରିଲେ 
ତଳକୁ ତଳକ୍ର ଯାଇ 

ନିରାଶ ହୋଇଲେ ସ୍ତମ୍ଭର ମୂଳ 
ନିର୍ଣ୍ଣି ପାରିଲେ ନାହିଁ । 


ବ୍ରହ୍ମା ହଠାତ୍‌ ଆପଣା ବାହନ 
ହଂସର ରୂପ ଧରି 

ଉର୍ବ୍େ ଉଠିଲେ ସ୍ତମ୍ଭର ଚୂଳ 
କିଛି ପାରିଲେ ନି କଳି । 


ସେତିକି ବେଳକୁ ଖସି ଆସୁଥ୍‌ଲା 
ଗୋଟିଏ କେତକୀଫୁଲ, 

ବର୍ଣ୍ଣ ଶିରୀରେ ସୁନ୍ଦର ଅତି 
ବାସନାରେ ଭରପୂର । 

[୪] 
ବ୍ରହ୍ମା ଅଚିରେ ପଚାରିଲେ ତାକୁ 
“କେଉଁଠୁ ଆସୂଚୃ ତୁ ରେ 
ଫୁଲଟି କହଲା, ଉପରୁ ଖସୁଚି, 
ଥଲି ମୁହିଁ ଶିବ-ଚୂଡ଼େ ।” 


** କେତେ ଉର୍ଵରେ ଶିବ-ଚୂଡ଼ା ଆରେ 
ନିଶ୍ଚୟ ଥ୍‌ବୁ ଜାଣି 

ମୁଁ ଜାଣିଲେ ମୋର ଲକ୍ଷ୍ୟ ସାଧ୍ବି 
ତୋ କଥା ମନରେ ଆଣି !' 


 ' ତାହାର କଳନା କରି ହେବ ନାହିଁ 
ମୁଁ କହି ପାରିବି ନାହିଁ, 

କହ ତ ହଂସ, ଅତରଛ ହୋଇ 
ପଚାର କୋଉଥ୍‌ ପାଇଁ ?' 


“ ନଦଂସ୍ବ ନୃହଇ, ବ୍ରହ୍ମା ମୁଁ, ମୋ 
ବିଷ୍ଣୁ ସାଥ୍‌ରେ ବାଦ, 

ମୋର ସନମାନ ରହିବ କିପରି 
ମନରେ ମୋହର ସାଧ ।”? 


କେତକୀ ଫୁଲଟି ଶୁଣୁ ଶୁଣୁ ତାହା 
ପ୍ରଣତି ଜଣାଇ ଖରେ, 

“କଅଣ ମୁଁ କରି ପାରିବି ପ୍ରଭୁ ହେ ?” 
ପୁଛିଲା ଆନତ ସ୍ପରେ । 

[ ୫ ] 
ଆମ ବିବାଦରେ କେତକୀ ଫୁଲ ରେ 
ମୁଁ କିପରି ହେବୀ ଜୟୀ, 
ଏଇନେ ମୋହର କଥା ଅନୁସାରେ 
କର ଜିଛି ଦୟା ବହ । 


“କରିବାକୁ କିଛି ରାଜି ଅଛି ମୁହିଁ 
କଅଣ କରିବି କ୍ରହ ?”? 

““ବିଷ୍ଣ ଆଗରେ ମିଥ୍ୟା ଟିକିଏ 
କହିବାକୁ ରାଜି ହୁଅ | 


କହିବୁ ଯେମିତି ବିଧ୍‌ ଯାଇଥ୍‌ଲେ 
ଜ୍ୟୋତି ସ୍ତମ୍ଭର ଚୂଳେ,. 

ଚୂଳଠୁ ଆସିଲା ବେଳକୁ ମତେ ସେ 
ଆଣିଲେ ତାଙ୍କ ତୁଲେ !”? 


ବ୍ରହ୍ମା, ବିଷ ଉଭା ହେଲେ ଯାଇ 
ଜ୍ୟୋତି ସ୍ତମ୍ଭର ପାଶେ 

ବିଷ୍ଣୁ ମଳିନ ମୁଖରେ ମାତର 
ବ୍ରହ୍ମା ହରଷ ହାସେ । 


““ ବହୁତ ଚେଷ୍ଟା କରି ତବ ମୂଳ 

ନିର୍୍ଣି ପାରିଲି ନାହିଁ ।”? 

ବିଷ୍ଣୁ ବୋଇଲେ - କ୍ଷୋଭ ମୋ ମନରେ 
ହେଉଚି ସେଇଥ୍‌ ପାଇଁ ।” 

[୬2] 
ବ୍ରହ୍ମା ଚୂଳକୁ ଯାଇଥ୍‌ଲେ ବୋଲି 
କେତକୀ କହଲା ଠୁଳେ, 
“ଆସିଲା ବେଳକୁ ମତେ ଆଣିଥ୍ଲେ 
ମୁଁ ଯେ ଥ୍ଲି ଶିବ ଚୂଡ଼େ ।” 


ହଠାତ୍‌ ସେଠାଇଁ ସ୍ଵଦେହରେ ଶିବ 
ଉଭା ହୋଇଗଲେ ତେବେ, 
“ଦଇ ପକ୍ଷର ବିବୃତି ମୁହିଁ 
ଶୁଣିଲି ତ ଏଇ ଏବେ | 


ବିଷ୍ଣୁ ହେ ତୁମେ ସତ୍ଯ କହିଚ 
ସହଜେ ଯାଉଟି ବୂଝ, 

ସେଇଥ୍‌ ସକାଶେ ଏଇ ଧରଣୀରେ 
ତୁମେଇ ପାଇବ ପୂଜା । 


ମାତର ମିଥ୍ୟା ସାକ୍ଷ୍ୟ ଦେବାରୁ 
ଆରେ ତୁ କେତକୀ ଫୁଲ, 
ବାସନା ଥୁଲେ ହେଁ କଣ୍ଟକ ହେବ 
ଭୃଙ୍ଗର ପ୍ରତିକୂଳ | 


ବିଧ୍‌ ହେ ମିଥ୍ୟା ସାକ୍ଷ୍ୟର ହେତୁ 
ଅଭିଶାପ ନିଅ ତୁମେ, 
ପୂଜ୍ୟ ପୂଜିତ ହୋଇ ପାରିବନି 
ତୁମର ସୃଷ୍ଟି ଭୂମେ।”? 

© 

[ ୭] 


୧ 


—~ 


ସିଂହ ଆସନରେ 
ବିଦ୍ୟମାନ ରାଜା 
ସୁଦ୍ୟୁମନ, 
ସଙ୍ଗତରେ ଘେନି 
ମନ୍ତ୍ରୀୟ ପାରିଷଦ 
ସଭ୍ୟଗଣ । 


୨ 


ସଭାରେ ପଶିଯାଇ 

ତରୁଣ ମୂନି ଏକ 
ତୋଳିଲେ ସ୍ଵର, 

“ମୁଁ ଜଣେ ଅପରାଧୀ, 

ଦଣ୍ଡ ଦିଅ ମତେ 
ଦଣ୍ଡଧର ! 

[rr] 
ହଠାତ୍‌ ବିଚଳିତ 
ହୋଇଲେ, ଦରବାରେ 
ଯେତେକ ଥୁଲେ, 
ମାତର ନରପତି 
ତରୁଣ ମୂନି ଆହେ, 
ପୁଛଲେ ଧୀରେ | 


୪ 


“କଅଣ ଅପରାଧ 
ସ୍ପଷ୍ଟ କରି ସବୁ 
ଜଣାଅ ଏବେ 
ଦଣ୍ଡନୀୟ ଅବା 
ଦଣ୍ଡନୀୟ ନୂହ, 
କହିବି ତେବେ ।' 


୫ 


ଧୈର୍ଯ୍ୟ ସେତେବେଳେ 
ନ ଥୁଲା ତିଳେହେଲେ 
ତରୁଣ ମୁନି 
“ମୁଁ କ଼୍ଣେ ଅପରାଧୀ 
ଦଣ୍ଡ ଦିଅ ମତେ °” 


ବୋଇଲେ ପୁଣି । 

[ec] 
୬ 


“ତୁମର ନାମ ଧାମ 
ତୁମର ଅପରାଧ, 
ଫିଟାଇ କୁହ, 
ଦଣ୍ଡନୀୟ ହେଲେ 
ଦଣ୍ଡ ଦେବି ସିନା 
ବ୍ୟଗ୍ର ନୃହଁ ।” 


୭ 


“ଲିଖିତ ମୋର ନାମ, 
ଏକଇ ଆଶ୍ରମେ 

ଅଛଇ ମୂହି, 
ଶଂଖ ବଡ଼ଭାଇ 
ଅନ୍ୟ ଆଶ୍ରମେ 

ଥା'ନ୍ତି ରହି । 


୮ 


ଆଶ୍ରମରେ ସିଏ 

ନ ଥ୍ଲେ ଯେତେବେଳେ 
ମୁଁ ତହିଁ ମିଳି 

ତାଙ୍କ ଉପବନ୍ଧ 

ପକ୍ସ ଫଳ ତୋଳି 


ଭୁଞ୍ଜୁଥ୍ଲି । 

୯ 


ଜ୍ୟେଷ୍ଠ ଭାଇ ମୋର 
ହଠାତ୍‌ ଫେରି ଆସି 

ନୟନେ ଦେଖି 
ପ୍ରଶ୍ନ କଲେ, “ମୁହିଁ 
ଆଶ୍ରମରେ ନାହିଁ 

କରୁଚୁ ଏ” କି ?”? 


“ ଯେତେ ହେଁ ଜଣାଇଲି 
ରୂଷ୍ଠ ହେଲେ ସିଏ 

ଅନଳ ପ୍ରାଏ, 
ଶାନ୍ତ ହେଲେ ନାହିଁ 
କ୍ଷାନ୍ତ ହେଲେ ନାହିଁ 

କି ହେଲା ହାଏ । 

[ ୧୧ ] 


୧୧ 


““ଶଂଖ ଭାଇ କିବା 
ଭାବୁଚ, ମୁହିଁ ତୁମ 
ଅନୁଜ ପରା, 
ମନରେ ଭାବ୍ରଅଛ 
କଅଣ ଅନୀତି ଯେ 
କରିଲି ଭଲା ! 


୧୨ 


ସ୍ବଛ୍ଥ ହୃଦୟରେ 
ବିଚାର କର ଟିକେ 

ହେ ମହାମନା, 
ଯେ ଦୋଷ କରିଅଛି 
ତହିଁରୁ କ୍ଷମା କର, 

ମାଗୁଛି କ୍ଷମା ।”? 


୧୩ 


ତପସ୍ଵୀର ବ୍ରତ 
ଆଡ଼କୁ ତିଳେ ହେଲେ, 
ଚାହିଁଲୁ ନାହିଁ । 

୧୪ 


ସେ ଲାଗି କ୍ଷମା ଦେଇ 
ପାରିବି ନାହିଁ ମୁହିଁ 

ଲିଖିତ ଆରେ, 
ଦଣ୍ଡ ଅବା ଦେଇ 
ପାରିବି ନାହିଁ ମୁହଁ 

ମୋ” ବିଚାରେ । 


୧୫ 


ଉନ୍ଦୁର କରନାହିଁ 

ଦୂର ଏ ପଥ ବାହି 
ଶୀଘ୍ର ଯାଅ, 

ରାଜଦ୍ଵାରେ କହି 

ଆପଣା ଦୋଷ ପାଇଁ 
ଦଣ୍ଡ ଚାହ। 


୧୬ 


' ଅଗ୍ରଜଙ୍କର 
ଆଦେଶ ଶିରେ ଘେନି 
ଆସିଚି ଧାଇଁ, 
ରାଜଦ୍ଧାରୁ ମୋର 
ଦଣ୍ଡ ନ ନେଲେ ମୁଁ 
ଫେରିବି ନାହିଁ । ”' 

[ ୧୩ ] 
୧୭ 


“ ଅଗ୍ରଜଙ୍କର 
ଆଶ୍ରମରୁ ତୁମେ 
ଖାଇଚ ଫଳ, 
ମୋହର ବିଚାରରେ 
କଅଣ କଲ ତୂମେ 
କଅଣ କଲ ? 


୧୮ 


ଭାବୁଚ ତୂମେ ଯଦି 
କରିଛ ଦୋଷ କିଛି 
କ୍ଷମିବି ତେବେ, 
ଦଣ୍ଡ ନେବା ପାଇଁ 
କାହିଁକି ଆହେ ମୁନି 
ବ୍ୟଗ୍ର ଏବେ ?' 


୧୯ 


“ ରାଜଦ଼ାରେ ମୋର 
ବିଚାର ପାଇଁ ଭାଇ 

ପଠାଇ ଦେଲେ, 
ଦଣ୍ଡ ଦିଅ ମତେ, 
ଦଣ୍ଡ ଦିଅ ମତେ 

ଯେମିତି ହେଲେ | 

୨୦ 


ବୁଝାଇ ଦିଅ ମତେ 
ହେ ରାଜା, କେଉଁ ପରି 
କ୍ଷମିବ ମତେ ? 
ଚୋର୍ଯ୍ୟ ଦୋଷ କରି 
ମୁକ୍ତ ହୋଇଯିବି 
ମୁଁ କେଉଁ ପଥେ ?”? 


୨୧ 


“ ମୁର୍ତ ନେବ ନାହିଁ 
ଦଣ୍ଡ ନେବ ଯଦି 
ହେ ମତିମାନ, 
ଦଣ୍ଡ ନେବ ଯେବେ 
କହୁଚି ତେବେ ଶୁଣ, 
ବର୍ଭମାନ । 


୨୨ 


ତରୂରୁ ଫଳ ତୁମେ 

ତୋଳିଲ ଯେଉଁ ଦୂଇ 
ହସ୍ତରେ 

ସେ ଦ୍ବଇ ହସ୍ତ ତ 

ସେ ଲାଗି କଟା ହେବ 
ଅସ୍ତ୍ରରେ । 

[ ୧୫ ] 


୨୩ 


ସହ୍ୟ ତାହା କରି 
ପାରିବ ଟିକି ତୁମେ 
ହେ ତପୋଧନ, 
ପ୍ରସ୍ତୁତ କି ତୂମେ 
ତୂମରି ସେଇ ଦେହ 
ତୁମ ସେ ମନ ?”? 


୨୪ 


“ପ୍ରସ୍ତୃତ ମୁଁ ଏବେ 
ମୋର ଏ ଦେହ ମନ 
ଦଣ୍ଡଧର, 
ଉଛୁର ତେବେ ଆଉ 
କରୁଚ କାହିଁ ପାଇଁ 
ଶୀଘ୍ର କର ! 


୨୫ 


““ ଚମିବା ପାଇଁ ମୁଁ ତ 
ମନରେ ଭାବିଥ୍ଲି 

ସ୍ଥଗିତ ହେଲି, 
ତୁମରି ଇଛାରେ 
ବିଚାର ଅନୁସାରେ 

ଦଣ୍ଡ ଦେଲି ।”? 

[ ୧୬ ] 


୨୬ 


ଘାତକ ଆସିଗଲା, 

ରାଜାଙ୍କର ବିଧ୍‌ - 
ନିଦୈଶରେ 

ଅସ୍ତ ଆଘାତରେ 

ମୁନିଙ୍କର ବାହୁ 

- ଛେଦିଲା ଖରେ । 


A oOo 


ଉତ୍ତରୀରେ କ୍ଷତ 
ଆଛ୍ଥାଦିତ କରି 

ବିଦାୟ ଚାହି 
ଅଗ୍ରଜଙ୍କର 
ସନ୍ପିକଟେ ଗଲେ 

କହିବା ପାଇଁ । 

[ ୧୭ ] 
୨୮ 


“ହସ୍ତ ଦ୍ରର ତୋର 
ଛନ୍ନ କରା ହେଲା 
ଦେଖୁଚି ଏବେ, 
ବ୍ୟଥ୍ତ ହଅ ନାହି 
ବ୍ୟଥ୍ତ ହଅ ନାହିଁ 
ବୂଝୁଚୁ ଯେବେ | 


୨୯ 


ମୋହର ତପ ବଳେ 
ତୋହର ତପ ଫଳେ 
ତପସ୍ୟାରେ 
ଛିନ୍ନ ବାହୁ ତୋର 
ଅଚିରେ ପୂନରପି 
ପାଇବ୍ର ଆରେ । 


୩୦ 


ଆମ ଏ ଆଶ୍ରମ 
ସନ୍ଧିଧାନେ ଏ ଯେ 
ବହଇ ନଦୀ, 
ଶକ୍ତିମତୀ ଇଏ 
ସିଵଧିମତୀ ଇଏ 
ପୁଣ୍ୟପଦୀ । 

[ ୧୮ ] 


୩୧ 


ଏହାରି କୂଳେ ବସି 
ଏହାରି ଜଳ ଟେକି 
ଆଚର ତପ 
ଜଣାଅ ୟାର ମୂଳେ 
ତୋହର ପରାଣର 
ସଂକଳପ । 


୩୨ 


ନଦୀର ପ୍ରସାଦରୁ 
ଭାଗ୍ୟ ତୋର ପୁଣି 
ହୋଇବ ଉଦେ, 
ହରା ତୋ ବାହୁ ପାଇ 
ରହିବୁ ଜଗତରେ 
ହରଷ ହୃଦେ | 


୩୩ 


ଏ ନଦୀ ଦୟାମୟୀ 
ତୃଷ୍ଟ ହେବେ ତୋର 
ତପର ଫଳେ 
ତୋତେ ତୋ ବାହୁ ଦେଇ 
‘ବାହୁଦା' ହେବେ ଏଇ 
ଧରଣୀ ତଳେ ।”? 

୩୪ 


ଯ଼ା ଘଟିଗଲା ତହୁଁ 
ଚେତନା ପାଇଲି ମୁଁ 
ସିଦ୍ଧ ଆହେ, 
ତୁମରି ପ୍ରସାଦରେ 
ମୋର ଏ ଜୀବନରେ 
ସିଵ୍ଧି ପାଏ ।”? 

[ ୨° ] 
କବଷ ଓକୂଶ, ଅମର ତୁହି 


ସେଦିନ ସେ ଦ୍ଵଇ ପହର ବେଳେ 
ବସିଥୁଲେ ଗୁରୁ ଶିଷ୍ୟ ମେଳେ । 
ନାନା ବିଦ୍ୟାର ଚରଚା ଘେନି 
ରତ ରହିଥ୍ଲେ ସକଳ ଶ୍ରେଣୀ । 
କିଏ ସେ ବାଳକ ସହସା ଆସି 
ତାଜିଲା ପ୍ରାଣର ଭକତି ରାଶି 
ପ୍ରଣତି ଦେଇ 
2 ` ନିର ଜ଼ଣ୍ରାଇଲେ ହୃଦୟ ଫେଇ । 


* କଲ୍ୟାଣୀୟ, 
ଶୁଭ କଲ୍ୟାଣ ଦେଉଚି, ନଅ ।? 

[ ୨୧ ] 
““ବହତ ଦୂରରୁ ଆସିଚି ମୁହିଁ 
ଧନ୍ୟ ମୁଁ ଦେଖି ପୁଣ୍ୟ ଭୂଇଁ । 
ଭାଗ୍ୟ ମୋହର ହେ ମହାମୁନି, 
ଗୁରୁ ଦରଶନ ପାଇଲି ପୂଣି । 


ଅମର ବିଦ୍ୟା ପାଇବା ଆଶେ 
ବହୁଦୂରୁ ଧାଇଁ ଆସିଚି ପାଶେ । 
ମାତର ମୁଁ ଦାସ କୁଳରେ ଜାତ, 
ମୋହ ପାଇଁ କିଛି ଅଛି କି ବାଟ ? 


ଗୁରୁ ପଚାରିଲେ, “କି ନାମ ତୋର ? 
“ କବଷ ଓକୂୃଶ ନାମ ତ ମୋର । 
ମୁନି ବୁଝିନେଲେ ତତ୍କ୍ଷଣାତ୍‌ 

ନୀଚ ଜାତିରେ ଏ ହୋଇଚି ଜାତ । 


ବାଳକ ଆଡକୁ ଲକ୍ଷ୍ୟ କରି 
ଅନାଇ ରହିଲେ ଆଦର ଭରି 
ଦେହର ବର୍ଣ୍ଣ ମଳିନ କଳା, 
ମାତର ଚକ୍ଷୁ ଦୀପ୍ରି-ଭରା | 
ପ୍ରାଣର ପ୍ରତିଭା, ପ୍ରାଣର ବିଭା 
ଭିତରୁ ଝଲସି ଉଠୁଚି କିବା ! 

[ ୨୨ ] 
ତୁଣ୍ଡ ଫିଟାଇ କହିଲେ ମୁନି, 
““ ତୋ କଥା ହେଉଚି ମନରେ ଗୁଣି । 
ବିଦ୍ୟାର୍ଥୀ ମୋ ଶିଷ୍ୟ ଦଳ 
ଏମାନଙ୍କର ସାଥ୍‌ରେ ଚଳ । 


ଯିଏ ଯା କହିଲେ ଅଚଳ କଥା 
ଘେନିବ୍ର ନାହିଁ ତୁ ମନରେ ବ୍ୟଥା ! 
ସବ୍ରରି ମନକୁ ପାଇଲା ଭଳି 


~~ ~~ 


ମିଳି ମିଶି ତହ ଯାଆ ରେ ଚଳି | 


ଶିଷ୍ୟଙ୍କର ମେଳରେ ରହି 
ବହୁ ସାଧନା ସେ କରିଲା ତହିଁ । AN 


। 
୬2 
a 
\ aw y P 


ହେଳା “* 
ହେଲା । 

[ ୨୩ ] 
ଆହୁରି ତୁଷ୍ଟ ହୋଇଲେ ମୁନି 
ପ୍ରତିଭା ତାହାର ହୋଇଲେ ଗୂଣି । 
ଶିକ୍ଷା ଦୀକ୍ଷା ଧାରାରେ ରହି । 
ସାତୋଟି ବରଷ କାଟିଲା ତହିଁ । 


କୂଳପତି ନିଜ ଆଶ୍ରମରେ 

ସେ ବରଷ ଏକ ଯଜ୍ଞ କଲେ । 
ସେଥ୍‌ ପାଇଁ ପାଇ ନିମନ୍ତ୍ରଣ 
ମିଳିଗଲେ ମୁନି ଅତିଥ୍ଗଣ । 


ଦେଖିଲେ ଓକୃଷ ପ୍ରତିଭାଧାରୀ 
ସବୁରି ମଧ୍ୟେ ଦିଶୁଚି ବାରି । 
ଯେତେ ଆସିଥ୍‌ଲେ ଅତିଥ୍‌ ଯତି 
ମନେ ମନେ ହେଲେ ବ୍ୟଥୂତ ଅତି । 


କୁଳପତି ଆଗେ କହିଲେ ଫେଇ 
*“ନୀଚ଼ ଜାତିର ତ ଶିଷ୍ୟ ଏଇ । 


ନୀଚ କୂଳରେ ଏ ହୋଇଚି ଜାତ 
କାହାକୁ କଅଣ ନୁହଇ ଞ୍ଞାତ ? 
ଶୀଘ୍ର ଏହାକୁ ବାହାର କର, 
ନୋହିଲେ ଆମକୁ ବିଦାୟ କର । 

[ ୨୪ ] 
ନୋହିଲେ ଏଇଠୁ ଫେରିବ ଆମେ 
ଯାଗ କରୁଥାଅ କବଷ-ନାମେ | 
ଯଜ୍ଚ ତୁମର ଏଇଠି ଥାଉ 
ଆମେ ରହିବନି ଏଇଠି ଆଉ । 


କୁଳପତି ତହୁଁ ବାଧ୍ୟ ହେଲେ 

ତାଇ କରିବାକୁ ବାକ୍ୟ ଦେଲେ । 
ପ୍ରସ୍ତାବ ଦେଲେ ଜଣକ୍ର ଜଣ- 

““ ମରୁ ରାଇଜକୁ ନିବ୍ବୀସନ 
କରାଅ ଏହାକୁ ନ କର ଡେରି, 
ଉଚ୍ଚ ସ୍ଵରରେ କହିଲେ ଫେଡ଼ି । 


ଦଣ୍ଡ ହେଲେହେଁ ଅତିହି ଗୁରୁ 
ରାଜି ହୋଇଗଲେ ବିଦ୍ୟାଗୁରୁ । 
କବଷ ବହୁତ କଷଣ ପାଇ 
ମରୁ ମୁଲକରେ ରହିଲା ଯାଇ । 


ସୂର୍ଯ୍ୟ ତାପରେ ଅନଳ ଭଳି 
ମରୁର ବାଲୁକା ଉଠିଲା ଜଳି । 
କବଷ ହୋଇଲା ବିକଳ ଅତି 
ଡାକିଲା, ମାଆ ଗୋ ସରସ୍ବତୀ, 

[ ୨୫ ] 
ପାଇଥ୍ଲି ତୋର କରୁଣା-ଶିରୀ 
ତୋହରି ପ୍ରସାଦେ ବଞ୍ଚି ଥୁଲି । 
ତୋହରି ଦତ୍ତ ପ୍ରତିଭା ବଳେ, 
ବେଦବିତ୍‌ ଥ୍ଲି ଆଶ୍ରମରେ ।” 


ବନ୍ଦନା କଲା କାତର ଭାଷେ, 
““ଅନାଇଲି ତୋର କରୁଣା ଆଶେ ।” 


ବେଦନା ଶୁଣିଲେ ସରସ୍ବତୀ 
ଶୁଣାଇଲେ - ଆରେ ତରୁଣ ଯତି, 
କାଳ ତ କାଟୁଚୁ ଅକୂଳ କୁଳେ 
ହତାଶ ହୁଅନି, ହୁଅନି ତୂରେ । 


ତାର ପ୍ରତିକାର କରୁଚି ମୁହିଁ, 
ସବୁଜ କରୁଚି ତୋ ମରୁଭୁଇଁ ।” 
କଳକଳ ହୋଇ ଜଳର ଧାରା 
ଉଚ୍ଛୁଳି ପଡ଼ିଲା ରାଇଜ ସାରା । 


ମରୁ -ଉଦ୍ୟାନ ହସିଲା ତହିଁ 
ସବୁଜ ସତେଜ କାନ୍ତି ବହି । 

[ ୨୬ ] 
ବୃକ୍ଷ ଲତିକା ଛାଇର ତଳେ 
କବଷ ରହିଲା ଆଶ୍ରମରେ । 
ଆଖ ପାଖେ ଥୁଲା ବସତି ଯେତେ 
ଭରିଗଲେ ତହିଁ ଅତିଥ ତେତେ । 


କବଷର ଏବେ ଶକତି କ'ଣ 
ଜାଣିଲେ, ବୁଝିଲେ ସକଳ ଜନ 
ତାହାର କୀରତି, ତାହାର ନାମ 
ବିସ୍ତାରି ଗଲା ଗ୍ରାମରୁ ଗ୍ରାମ । 


କବଷ ଆପଣା ଆଶ୍ରମରେ 

ଗୁରୁକୂଳ ଏକ ଥାପନା କଲେ । 
ବହୁତ ଶିଷ୍ୟ, ଅନ୍ତେବାସୀ 

ଯୋଗ ଦେଲେ ତହିଁ ଅଚିରେ ଆସି । 


ଅଦ୍ଭୂତ ଭାବେ ବେଦଧବନି 
ତରୁ ଗହଳରେ ଉଠିଲା ରଣି । 
ଗୁରୁ ଦେବ ଭଳି ଆଶ୍ରମରେ 
ସିଏ ପୁଣି ଏକ ଯଜ୍ଚ କଲେ 

ଯଞ୍ଞକୁ ଦେଲେ ନିମନ୍ତ୍ରଣ 
ମିଳିଗଲେ ଯତି ଅତିଥୂଗଣ । 
ସକଳେ ଦେଖିଲେ ହୃଦୟ ଲୋଭା 
ଆଶ୍ରମର ସେ ବିପୂଳ ଶୋଭା । 


ଆଶ୍ରମର ସେ ସୁନାମ ଖରେ 
ବ୍ୟାପିଗଲା ସେଇ ଅଞ୍ଚଳରେ । 
ଯେଉଁମାନେ ମିଳି ଏକଦା ତାରେ 
ଦୂର କରିଥୁଲେ ରାଇଜ ପାରେ, 

ସେଇମାନେ ସେଇ କ୍ଷେତରେ ଆସି 
ଢାଳିଲେ ଆଦର ଶ୍ରଦ୍ଧାରାଶି 
ନିଜେ ଗୁରୁଦେବ ସେ ଧାମେ ମିଳି 
ଢାଳିଲେ ଅଶେଷ ଆଶିଷ ଶିରୀ | 


“କବଷ ଓଜୁଷ, ଧନ୍ୟ ତୁହି ! 
ତପୋବନ କଲୁ ଏ ମରୁଭୂଇଁ ।” 

ଗୋବିନ୍ଦ ଓ ମାନଗୋବିନ୍ଦ 


0 


ଭାରତ ଯୁଦ୍ଧ ହେବାର ହେଲା, 
ଆସିଗଲା ତାର ଲଗ୍ନ ବେଳା- 
ପ୍ରସ୍ତତ ହେଲେ କୌରବ 
ପ୍ରସ୍ତୁତ ହେଲେ ପାଶ୍ଡବ । 
ଆଉ କି ହେଲା ? 
ଭାରତ ଯୁଦ୍ଧ ହେବାର ହେଲା ! 


DA 
UL CAT 

ଦ୍ଵାରକା ନଅରେ ଶଯ୍ଯାପରେ 

ଗୋବିନ୍ଦ ଥୁଲେ ନିଦ୍ରାଭରେ, 
ପ୍ରହରୀ ଦ୍ରଆର ସମ୍ମୁଖେ 
ପହରା କରଇ ଭସ୍ୁକେ, 
ଆଜ୍ଞା ବହି 

ମାନଗୋବିନ୍ଦ ଆସିଲେ ତହିଁ । 


୩ 


ପ୍ରହରି ଆଭୁମି ପ୍ରଣତ ହେଲା, 
ରାଜ-ଅତିଥ୍‌ରେ ପାଛୋଟି ନେଲା, 
କକ୍ଷକୁ ଯାଇ ଦ୍ରର୍ଯ୍ୟୋଧନ 
ବସିଲେ ଚିନ୍ତା ମଗନ ମନ; 
କି କଥା ଆଶେ 
ଶ୍ରୀହରିଙ୍କର ମଥାର ପାଶେ ! 


୪ 


“ନିଦ୍ରାରୁ ଯାଗି ଉଠିବାଯାଏ 
ଅନାଇ ରହିଲି- ମାଧବ ଆହେ ।” 
ଆସି ମିଳିଗଲେ ପାର୍ଥ ତେବେ 
ସାର୍ଥ କଅଣ କରିବେ ଏବେ ? 
ଆବେଗ ବହି, 
ଚରଣର ପାଶେ ବସିଲେ ତହିଁ । 


Digitized by srujanika@gmail.com 


[ me ] 
“` ୫ 


ଅଳପ ସମୟେ ଦ୍ଵାରକା ନାଥ 
ଜାଗି ଉଠି କଲେ ଦୃଷ୍ଟିପାତ 
ନେତ୍ର ଆଗରେ ପାର୍ଥବୀର 
ପ୍ରଣତି ବାଢ଼ିଲେ ନମ୍ର ଶିର, 
ଆଦରି କରି 
“ସ୍ଵାଗତ ହେ ସଖା,” ? ବୋଇଲେ ହରି । 


୬D 


*“ଶୋଇଥ୍ଲ ଆହେ ଭାବଗ୍ରାହୀ 
ତୁମ ଉଠିବାକୁ ମୁଁ ଥୁଲି ଚାହିଁ, 
ଥୁଲେ ହେ ମୁଁ ବୀର ବନ୍ଦରେ 
କିଏ ସାହା ମୋର ଯୁଦ୍ଧରେ ? 
ସେଇଥ୍‌ ପାଇଁ, 
ତୁମରି ପାଖକୁ ଆସିଚି ଧାଇଁ ।”? 


୭ 


“କଅଣ ଚାହୂଚ ପାର୍ଥବୀର ? 
ତୃମର ସ୍ଵାର୍ଥ, ସ୍ବାର୍ଥ ମୋର, 
ଆଉ କି ଭାବୃଚ ଚିତ୍ତଭାଗେ ? 
ଯୁଦ୍ଧର କଥା ଚିନ୍ତ ଆଗେ 
ତୁମକୁ ଚାହିଁ 
ଯୁଦ୍ଧକୁ ଯିବି ତୂମରି ପାଇଁ ।” 

୮ 


ବସିଥୁଲେ ତହିଁ ଦୁର୍ଯ୍ୟୋଧନ 
ନୀରବ, ମଉନ, ନିର୍ବଚନ 
ମଉନ ଭାଙ୍ଗ କ୍ଷିପ୍ତ ସ୍ଵରେ 
ପ୍ରଥମେ ଆସିଚି, ?? ବ୍ୟକ୍ତ କଲେ 
“ବସିଚି ଚାହିଁ, 
ତୁମ ସାକ୍ଷାତ ଆଳାପ ପାଇଁ । 


୯ 


ଆସିଥ୍ଲା ଯିଏ ମୋହରି ପରେ 
କଥା ହେଲ ତୁମେ ତା” ସହିତରେ 
ଆଦାୟ କଲା ସେ ସ୍ଵାର୍ଥ ତାର 
ଦେଖୁଥ୍‌ଲି ମୁହିଁ କି ପ୍ରକାର, 
ମୋ କଥା ଥାଉ, 
ବିଦାୟ ନେଉଚି, କଅଣ ଆଉ ?? 


୧୦ 


“ମାନଗୋବିନ୍ଦ, ତୁମେ ଯେ ଆସି 
ମଥା ପାଶେ ମୋର ଥଲ ଯେ ବସି । 
କେଉଁ ପରି ଜାଣି ଥାନ୍ତି ଭଲା ? 
ଉତ୍ତାନେ ଶୋଇ ଥୁଲି ମୁଁ ପରା । 
ଦୃଷ୍ଟି ଭାଗେ 
ପାର୍ଥକୁ ମୁହିଁ ଦେଖିଲି ଆଗେ । 

୧୧ 
ଅଭିମାନ ତବ ପାରୁଚି ଜାଣି 
ବଝୁଚି ତମର ମରମ-ବାଣୀ, 
ମୋହ କଥା ତୁମ ଅନ୍ତରେ 
କେମିତି ଖେଳୁଚି ସତ୍ୟରେ 


ମାନୀ ହେ ତମେ 
ଚିନ୍ତିଲ ତୁମେ ଚିତ୍ତଭୂମେ ।” 


୧୨ 


ସଁ ତ ହାସ୍ୟରେ ଅନାଇ ଥରେ 
ମାନ ଗୋବିନ୍ଦ ବୋଇଲେ ଖରେ- 
* “ଦେଖୁଚି ତୁମର ଶିଷ୍ଟାଚାର 
ଦେଖଚି ତୂମର ଇଷ୍ଟାଚାର, 
ଯୁଦ୍ଧ ଭୂମେ 
ପାର୍ଥ ପାଇଁକି ଆସୂଚ ତୁମେ ।”? 


୧୩ 


“ପ୍ରାର୍ଥକୁ ମୁଁ ଯେ ବଚନ ଦେଲି, 

ମର୍ମ ତାହାର କହୁଚି ଫେଡ଼ି । 
ଯୁଦ୍ଧକୁ ଯିବି ପାର୍ଥ ପାଇଁ 
ମାତର ଅସ୍ତ ଧରିବି ନାହିଁ 

ହେ କୂରୂୁରାୟ 

ଜାଣିରଖ ମୋର ଅଭିପ୍ରାୟ । 

ମୋର ନାରାୟଣୀ ସଇନ ବଳ 
କେଡ଼େ ତେଜୀୟାନ ଜାଣିଚ ଭଲ । 
ତୂମକୁ କରୁଛି ସମର୍ପଣ 
ତୃଷ୍ଠ ତହିଁରେ ତୂମର ମନ ? 
ହେ କୂରୁରାୟ, 
ତା” ଛଡ଼ା ଆଉ ଯେ କଅଣ ଚାହ ? 


୧୫ 


“କଅଣ ଚାହିଁବି ? ଉଦାର ତୂମେ 
ନିର୍ଣ୍ଣୟ କଲ ଉଦାର ଗୁଣେ । 
ମୋର ବ୍ୟବହାର ତୁମର ପ୍ରତି 
ସ୍ଵରି ଲଜତ ହେଉଚି ଅତି । 
ହେ ସୁଧା ପ୍ରିୟ, 
ମୁଁ ତେବେ ଆସୁଚି ବିଦାୟ ଦିଅ । 


୧୬ 


“କଅଣ କହୁଚ ?”? ପାର୍ଥ ଖରେ 
ମନର ଦ୍ଵନ୍ଦ ପ୍ରକାଶ କଲେ । 
' “କଅଣ ଏଇନେ କହୁଚ ଦେବ 
ସୈନ୍ୟ ତୁମର କାହାକୁ ଦେବ ? 
ଚକ୍ର ଥାଇ 
ଅସ୍ତ କଅଣ ଧରିବ ନାହିଁ ?? 

୧୭ 


* ସେଇଥ୍‌ ସକାଶେ ଉଦ୍‌ବେଗରେ 
କଅଣ କହୁଚ କାତର ସ୍ଵରେ, 
ବୀର ଅଗ୍ରଣୀ, ଅଜେୟ ଅତି 
ସଂଗ୍ରାମେ ତୂମେ ହୋଇବ ରଥୀ ।”? 
ଫେଡ଼ିଲେ ପ୍ରଭୂ 
“ମଁ ହେବି ସାରଥ୍‌, ତୁମର ସବୁ ।” 


୧୮ 


ଅତ୍ୁତ ମୋର ଶର୍ତି ଯାହା 
ମୋହରି ପାଖରେ ରହିବ ତାହା 
କାହିଁକି ତୂମର ବିସ୍କୟ, 
କାହିଁକି ତୂମର ସଂଶୟ ? 
ଯୁଦ୍ଧରୂମେ 
ସ୍ଵରୂପ ମୋହର ଦେଖିବ ତୁମେ । 

ପ୍ରକୃତ କିଏ ସେ ବୀର ? 


ଦୁଇବନ୍ଧୁ ରହୁଥ୍‌ଲେ 

ଗୁରୁଙ୍କର ଆଶ୍ରମ ଧାମରେ 
ରାଜପୁତ୍ର ବିରୋଚନ 

ଦ୍ଵିଜ ପତ୍ର ସୁଧନ୍ଧା ନାମରେ । 


ବିଦ୍ୟାବଳେ ସେବାବଳେ 
ଗୁରୁଙ୍କର ମନ ପ୍ରାଣ ମୋହି 
ଦିନ କାଳ ନେଉଥୂଲେ 
ଗୁରୁଙ୍କର ସ୍ବେହ ପାତ୍ର ହୋଇ । 


ପ୍ରକୃତରେ ବୀର କିଏ ? 
ଦିନକର ସେ ବିଷୟ ଘେନି 
କଥା ପ୍ରସଙ୍ଗରେ ତହିଁ 

ଯୁକ୍ତି ତର୍କ ଆରମ୍ଭିଲେ ବେନି । 

ରାଜପୂତ୍ର ଜଣାଇଲେ- 
“ ପ୍ରକୃତ ସେ ବୀର ପ୍ରକୃତରେ 
ଯୁବ୍ଧରେ ସଇନ ବଧ୍‌ 
କରେ ଯିଏ ରାଜ୍ୟ ଜୟ କରେ !' 
ସୁଧନ୍ନା ଶୁଣିଲା କ୍ଷଣି 
ସେ କଥାର କଲେ ପ୍ରତିବାଦ- 
କାହାକୁ ତ ହତ୍ୟା କଲେ 
ପାପ ତାହା, ଘୋର ଅପରାଧ । 


“ରାଜପୁତ୍ର ମୁହିଁ ସଖା 

ମୁଁ ଚାହୁଁଚି ରାଜ୍ୟ, ରାଜମାନ, 
ରାଇଜର ରକ୍ଷାପାଇଁ 

ସ୍ଵାଭାବିକ ନେବା ଅନ୍ୟ ପ୍ରାଣ ।” 


ରାଜପୁତ୍ର ତୁମେ ବନ୍ଧୁ 
ତୁମେ ତେଣୁ କହୁଅଛ ଏବେ, 
ତୁମ ଜୀବନରେ ତାହା 
ସ୍ଵାଭାବିକ ଭାବ୍ରଅଛ ତେବେ । 


ମାତର ବିଚାର ଟିକେ 
କିଏ କାର ପ୍ରାଣ ରକ୍ଷା କଲେ, 
ପ୍ରକୃତରେ ବୀର ସିଏ 
ଆମର ଏ ଜନ ଜଗତରେ । 

[ ୩୮ ] 
ବେଳୁ ବେଳ ଯୁକ୍ତି ହେଲା 
ଆପଣାର ମତାମତ ନେଇ 
ଯୁକ୍ତି ତର୍କ ଚଳାଇଲେ 
କା କଥାରୁ ଟଳିଲେନି କେହି । 
ବିରୋଚନ ଶୁଣାଇଲେ- 
“ଆମ ଗୋଜ ମେଣ୍ଟାଇବା ପାଇଁ 
କିଏ ଜଣେ ବିଚାରକ 
ଚାଲ ସ୍ଥିର କରି ନେବା ଭାଇ । 


ସେ ଜାଣ ମେଣ୍ଟାଇ ଦେବେ 
ଆମ ବାଦ ଆମର ଏ ଗୋଳ 
କିଏ ହେବେ ବିଚାରକ 

ତାଙ୍କ ନାମ ତୁମେ ଆଗ ବୋଲ । 
। ଯଦି ନୋହିବି ରାଜି 

ତ ଦେବି ଆଉ ଏକ ନାମ 
ତ୍ରମେ ରାଜି ହୋଇଗଲେ 


ba 


ହୋଇଯିବ ସବ୍ର ସମାଧାନ । 


ମୁଁ 
ମୁଁ 


ଟକିଏ ଭାବନା କରି 
ଶୁଣାଇଲେ ବ୍ରାହ୍ମଣ ନନ୍ଦନ 
“କଏ ହେବେ ବିଚାରକ 
ଶୁଣ ମୋର ପ୍ରସ୍ଥାବ କଅଣ । 

[ ୩୯ ] 
ତୃମ ପିତା, ଆମ ରାଜା 
ନ୍ୟାୟପର ଆମର ଶାସକ 
ମୁଁ ଭାବୁଚି ଏଥ୍‌ ପାଇଁ 
ସେ ତ ହେବେ ଯୋଗ୍ୟ ବିଚାରକ ।” 


ତାହା ଶୁଣି ମନେ ମନେ 
ଆହ୍ଲାଦିତ ହେଲେ ବିରୋଚନ 
ମାତ୍ର ଜଣାଇଲେ ନାହିଁ 

ଖୋଲା ଖୋଲି: ଆପଣାର ମନ । 


““ଆଚ୍ା କଲ ବନ୍ଧୁ ତୁମେ 
ଯେଉଁ ନାମ କଲ ଉଚ୍ଚାରଣ 
ସ୍ଵଚ୍ଛ ଭାବେ ଭାବୁଚ ତ 

ପୁତ୍ର ପାଇଁ ପିତାଙ୍କର ମନ ।” 


“ସେ ଆଶଂକା ନାହିଁ ମୋର 
ଆଉ ଚଙ୍ଟୀ କରିବାନି ଆଉ 
ମୋର ପ୍ରସ୍ତାବରେ ଏବେ 
ଆଲୋଚନା ସେତିକିରେ ଥାଉ !”? 


ସାଥୂୁ ହୋଇ ଦୁଇ ବନ୍ଧୁ 

ମିଳି ଗଲେ ରାଜ ଦରବାରେ 
ରାଜା ଦେଖି ପଚାରିଲେ- 
“ଆଶ୍ରମରୁ ଆସିଗଲ ଆରେ !” 

[ ୪୦ ] 
ବାଦ କଥା ଦୂଇ ବନ୍ଧୁ 
ଜଣାଇଲେ ରାଜାଙ୍କର ପାଶେ 
“ଆଞ୍ଞା ଏବେ ଆଞଜ୍ଞା ହେଉ ।’ 
ନିବେଦିଲେ ଧୀର ନତ ଭାଷେ । 


ମାନ ଦେଇ, ଧାନ ଦେଇ 
ଶୁଣିଲେ ତା ନୃପତି ପ୍ରହ୍ନାଦ 
ଆପଣାର ପୂତ୍ର ପାଇଁ 
ଅନୁଭବ କଲେ ଅବସାଦ । 


ଟିକିଏ ସମୟ ନେଇ 

ଶୁଣାଇଲେ ସସ୍ଥିତ ଅଧରେ 
“ପ୍ରକୃତରେ ବୀର ସିଏ, 

ଅନ୍ୟର ଯେ ପ୍ରାଣ ରକ୍ଷା କରେ 


ବସିଥ୍‌ଲେ ସଭାସଦ୍‌ 

ରାଜାଙ୍କର ଶୁଣିଲେ ନିଷ୍ଠରି 
ବିସ୍ଟୟରେ ଉଚ୍ଚାରିଲେ 

“କଅଣ ଏ ଆମର ନୃପତି ! 


ଦ୍ବିଜପୁତ୍ର ଶୁଣୁ ଶୁଣୁ 
ମର୍ମେ ମର୍ମେ ହେଲେ ବିଚଳିତ 


ବେନି ନୟନରୁ ତହିଁ 
ଅଶ୍ରିଜଳ ହେଲା ବିଗଳିତ । 

[ ୪୧ ] 
“ଇଏ ପୁଣି କି କରୁଚୁ ? 
ସୁଧନ୍ଧାରେ ଅଶ୍ର କିପୀ ତୋର 
ତୁମ କଥା ଭାବିଚିନ୍ତି 
ମୁଁ ତ ଦେଲି ବିଚାର ଏ ମୋର ।”? 


ଧୈର୍ଯ୍ୟଧରି ଦ୍ବିଜପୂତ୍ର 
ଜଣାଇଲେ ହୃଦୟର ଭାବ, 
“ବିଚାରକ ସ୍ଥିର କରି 
ଦେଇଥ୍‌ଲୁ ଆମର ପ୍ରସ୍ତାବ । 


ଧନ୍ୟ ଆହେ ବିଚାରକ । 
ଧନ୍ଯ ଆହେ ଧର୍ମ ଅବତାର 
ନିକିତି ତଉଲ କରି 

ଆଜ୍ଞା କଲ ଶ୍ରୀମୁଖ ବିଚାର । 


ସେ ପାଖରେ ରାଜପୁତ୍ର 

ଏ ପାଖରେ ଦୀନ ଦ୍ଧି ଜସୁତ 
ଧର୍ମ ଅବତାର ଆହେ, 
ଶୁଣାଇଲ ବିଚାର ଅଭ୍ୂତ । 
ହଲନି ନିଜ କୁଳ 
ହଁ ଲନି ନିଜ ତନୟରେ 
ବିଚାର ଦେଲ ଛାମୁ 


ବା ଅଛି ଧର୍ମ ହୃଦୟରେ । 


ଚା 
ଚା 


କି 
କି 

[ ୪୨] 
କୁମାରଙ୍କ ବାଦୀ ମୁହିଁ 
ଛାମୁ ଏବେ କୁମାରଙ୍କ ବାଦୀ 
କେଉଁ ପରି କେଉଁ ପରି 
ରହିବି ମୁଁ ରହିବି ନ କାନ୍ଦି ?” 


ସଙ୍ଗେ ସଙ୍ଗେ ତରବରେ 
କୁମାରଙ୍କୁ ଧରି ବାହୁ ପାଶେ 
“କ୍ଷମାକର କ୍ଷମାକର ବନ୍ଧୁ 
ଜଣାଇଲେ ପ୍ରାଣର ଉଚ୍ଛ।ସେ । 


କୁମାର ବୋଇଲେ- “ବନ୍ଧୁ, 
ମତେ ଆଗ, ମତେ କ୍ଷମାକର 
ବର୍ଭମାନ ବୂତିନେଲି 


କଅଣ ଯେ ପ୍ରମାଦ ମୋହର ! 


ପ୍ରକୃତରେ ବୀର କିଏ 

ପ୍ରାଣେ ପ୍ରାଶେ ବୁଝିଲି ମୁଁ ତାହା, 
ଦୟା ସିନା କରୂଥ୍ଲ 

ଏଲ ଏବେ ଦେଖାଇଲ ରାହା । 


ଆନନ୍ଦର ଢେଉ ଏବେ 

ଖେଳି ଗଲା ସାରା ସେ ସଭାରେ 
ସଭିଙ୍କର ମୂଖ ତେବେ 
ବିଭାସିଲା ଅତଳ ପ୍ରଭାରେ । 

[ ୪୩ ] 


ଉଚ୍ଲସିତ ସଭାଜନେ 

ଜଣାଇଲେ - ଧନ୍ୟ ମହାରାଜ, 
ନ୍ୟାୟ ଆଗେ କେହି ନାହିଁ 

ଏ ସଭାରେ ଜାଣିଲୁ ତା' ଆଜ ।”? 

[ ୪୪ ] 


ଏ ଣ୍ଡିଚା ଯାତ 


୧ 


‘ଆକାଶ ସୀମାରୁ ଆଷାଢ଼ର ମେଘ 

ଡାକୁଅଛି ଗୁରୁ ଗମ୍ଭୀର ନାଦେ, 
ନୀଳ ସମୁଦର ଢେଉ ତୋଳି ତୋଳି 

ଉଛୁଳି ପଡ଼ୁଚି କି ଆହାଲାଦେ । 
ଅଳପ ଦିନରେ ରଥ ଯାତ ହେବ 

ମହାଦେଇ ଆଗୋ ଗୁଣ୍ଡିଚା ଦେର 
ଉତ୍ସବର କଥା କଅଣ ଭାବ୍ୃଚ 

କହୁ ନାହଁ କିଆଁ ହୃଦୟ ଫେଇ ?”' 


9 


““ଭସ୍ଥବର କଥା କଅଣ ବ୍ରଝିଚି 

କହିବି ତୁମକୁ କଅଣ ସତେ ! 
ତୁମେ ଜାଣୁନାହଁ ଆହେ ମହାରାଜ 

କଅଣ ଅଛି ମୋ ହୃଦୟ ଗତେ ! 

[ ୪୫ ] 
ଧରାତଳେ ତୁମେ ଅତୁଳ ଭକତ 
ମହାପ୍ରଭୁଙ୍କର ତୃପତି ଲାଗି 
ଆପଣାର କୁଳ ବୃଡ଼ିଯାଉ ବୋଲି 
ବର ତୁମେ ପରା ନେଇଚ ମାଗି । 


ମୁଁ ପରା ତୁମର ଜୀବନର ବଧୂ 
ମୋର ଅଧ୍କାର କଅଣ ନାହିଁ ? 
ନିଜ ଭାବେ ଭୋଳ ହୋଇ ମୋର କଥା 
ମନରେ ଟିକିଏ ଆଣିଲ ନାହିଁ ! 


ସନ୍ତାନର ମୂଖ ଦେଖି ପାରିଲିନି, 

ଦେଖାଇବି କେହ୍ନେ ଦଗଧ ମୁଖ ? 
ପିତା ହେବା ପାଇଁ ଚାହିଲ ନି ତୂମେ 

ବୁଝିଲ ନି ଜଣେ ନାରୀର ଦୂଃଖ ।' 


୩ 


“ବୁଝି ପାରୂୁଅଛି ରାଇଜ ରାଣୀ ଗୋ 

ବ୍ରଝି ପାରୁଅଛି ତୁମର କଥା 
ରାଇଜରେ ତବ କେତେ ପୁଅ ପ୍ରଜା 

ତଥାପି ତୂମର ମନରେ ବ୍ୟଥା ! 
ଠାକୁରଙ୍କ ପାଦେ ଜଣାଇବି ଯାଇ ।” 

କାତରେ ବୋଇଲେ ରାଇଜେଶ୍ବର, 
“ତୁମ ପାଇଁ ଆଉ କଅଣ ମାଗିବି 

ମାଗିବି ତାହାଙ୍କୁ ଆରେକ ବର ।” 

[ ୪୬ ] 
୪ 


“ଠାକୁରେ କଅଣ ଜାଣନ୍ତି ନି ଭଲା 

ତାହାଙ୍କୁ କଅଣ ମାଗିବି ଯାଇ, 
ତୁମରି ସାଥ୍‌ରେ ମତେ ନେଇଯାଅ 

ମୁହିଁ ଜଣାଇବି ମୋହରି ପାଇଁ । 
ମହାରାଜା ତୁଲେ ମହାରାଣୀ ଗଲେ 

ତହିଁ ଆର ଦିନ ପ୍ରଭୃଙ୍କ ପାଶେ, 
ପ୍ରାଣର ଆକୁଳ ଅଧୀର ଆବେଗ 

ବାଢ଼ିଲେ ଆଡ଼ୂର କାତର ଭାଷେ । 
“ପ୍ରଭୁ ହେ ମୋହରି ରାଜାଙ୍କ ବିରୋଧେ 

ପ୍ରଭୁ ହେ ତୂମରି ବିରୋଧେ ପୂଣି 
ଅଭିଯୋଗ ଯାହା କହୁଥ୍ଲି ମୋର 

ନିଶ୍ଚିତ ସେ କଥା ଥ୍ବ ତ ଶୁଣି । 

[ ୪୭ ] 

ଅପରଧ୍ନୀ ମୁଁ ତୁମରି ଚରଣେ 

ଆସଅଛି ଆଜି ସେଇଥ୍‌ ପାଇଁ, 
କ୍ଷମା କରିଦିଅ ଅପରାଧ ମୋର 

କୃପା ନୟନରେ ଟିକିଏ ଚାହିଁ, 
ନିସନ୍ତାନ ମୁହିଁ ନୁହେ ଏ ସଂସାରେ 

ପୂଅ ପ୍ରଜା ମୋର ସ୍ପେହର ଧନ, 
ବହୁ ସନ୍ତାନର ଜନନୀ ମୁହିଁ ତ 

ତୃପତ ମୋ ପ୍ରାଣ, ତୃପତ ମନ । 
ଆସନ୍ତା ତୂମର ଏ -ରଥଯାତରେ 

ମହାରାଜାଙ୍କର ଗହଣେ ମିଳି 
ପ୍ରଭୁ ହେ ତୁମର ମହା ମଉଛ୍ଛବେ 

ଭୁଞ୍ଜିବି ତୁମର ଅତୁଳ ଶିରୀ ।”? 


୫ 


ସେଇ ରଜନୀରେ କଅଣ ପାଇଲେ 
ରାଇଜର ରାଣୀ, ରାଇଜ ରାଜା 
ଅଭୂତ ଅତୁଳ ଆଉ ଏକ ବର 
ଅଭୁତ ଅତୁଳ ବିଜୟ ଧ୍ଵଜା | 
ଶୁଭ ସପନରେ ସ୍ବଥିତ ବଚନରେ 
ଶୁଭେଚୁ ଢାଳିଲେ ଶ୍ରୀ ଜଗନ୍ନାଥ 
'“କଗତରେ ଆମ ରଥଯାତ-ନାମ 
ଆଜିଠାରୁ ହେବ ଗୁଶ୍ତିଚା ଯାତ । 

[ wr ] 


ସେନ ଗଁଗୁ 


Cis 


ଗୋଟାଏ ରାଜ୍ୟ ଗଢ଼ିବି ଆଜି ମୁଁ 
ହୁସେନ ଖାଁ, 

ହୁସେନାବାଦ ମୁଁ ଦେଇ ନାହିଁ ମୋର 
ମୁଲକ୍‌ ନାଆଁ । 


ମୁନିବ ମୋର ‘ବାହମନଂ ଥୂଲେ 
ଡାକ ନାଆଁ ଗଗ, 

କଅଣ ଥୂଲି ମୁଁ କଅଣ ହୋଇଚି 
ତାଙ୍କ ଯୋଗୁଁ 


ରାଇଜର ନାଆଁ ‘ବାହମନୀ” କିଆଁ 

ରଖିଅଛି, କଥା କହୁଚି ଖୋଲି, 

ମୋହର ନାଆଁରେ ତାଙ୍କରି ନାଆଁ 
ଦେଇଚି ଯୋଡ଼ି । 

[ ୪୯ ] 
କାହିଁକି, କେମିତି 
ଫିଟାଇ କହୁଟି, 
ପହିଲେ ତାଙ୍କ ମୂଲିଆ ଥୁଲି, 
ହିନ୍ଦୁ କତିରେ 
ନଉକର ଥ୍ଲି 
ଦୂରରେ ନ ଥ୍ଲି ପଠାଣ ବୋଲି । 


ଚାଷ ତାଙ୍କର ଦେଇଥୁ୍‌ଲେ ସିଏ 
ମୋହରି ଜିମା, 

ସ୍ଵାଧୀନତା ପାଇ ଜାଣିଥ୍‌ଲି ମୁହିଁ 
ମୋହର ସୀମା | 


ସତ୍ୟ ସାଧୁତା ଧର୍ମ ପଥକୁ 
ଅନାଇ ଥୁଲି, 

କେମିତି ବଢ଼ିବ ତାଙ୍କରି ସୁଖ, 
ତା'ଙ୍କ ଶିରୀ । 


ସେଇଥ୍‌ ପାଇଁ 
ତାଙ୍କର ସଦା ବିଶ୍ଵାସ ଥୁଲା 
ମୋହରି ଠାଇଁ । 


ବହୁଦିନ ପରେ ସିଏ ମତେ ଦେଲେ 
ଜମି ଦୂୁଇମାଣ, ବଳଦ ହଳେ 
““ନଜିଢ୍ ଚାଷ କରି ଚଳିଯାଅ ଏବେ 
କେତେ ଦିନ ଥୂବୁ ମୋହରି ତଳେ ?”” 

[ ୫୦ ] 
ମୁନିବ ପାଖରୁ ଦାନ ନେଇ ମୂହିଁ 
ମୂଲିଆ ପୁଅ 
ଦୁଃଖ ସୁଖରେ ଚଳାଇ ପାରିଲି 
ମୋର ସଂସାର, ମୋହର ଗୃହ । 


ଦିନକର ମୁହିଁ ହଳ କରୁଥ୍‌ଲି 
ସେଇ ବିଲରେ, 
ଫାଳଟା ଲାଗିଲା ଗଛ ଚେରରେ କି 
ଚେର ନୃହେଁ, ଲୁହା ଜଂଜୀରରେ | 


' »୮ ଲଙ୍ଗଳ ଫାଳ ବାହ 


।ର କରିଲି 
କା ସେଇଠି ରହି, 
ˆ“ ଖୋଳଲି, ଖୋଜିଲି 


ମନରେ ଗୋଟାଏ ଆବେଗ ବହ | 

[ ୫୧ ] 


ଦେଖିଲି ଗୋଟାଏ ପିତଳ ଗରା, 
ମୁହଁ ଖୋଲି ଦେଇ 
ଦେଖିଲା ବେଳକୁ 

ସୁନାର ମୋହର ତହିଁରେ ଭରା । 


ମୁନିବଙ୍କର ଘରକୁ ଯାଇ ମୁଁ 

ତାଙ୍କ ଆଗରେ ଥୋଇଲି ଖରେ, 

ତରତର ହୋଇ କହିଗଲି, ˆ ଏଶେ 
ଅନାଅ ଥରେ !” 


ମୁହଁ ଖୋଲି ଦେଇ ସୁନାର ମୋହର 
ଅଜାଡ଼ି ଦେଲି— 
“କଅଣ ଜିନିଷ ଦେଖ ଦେଖ ଏବେ 
ନୟନ ମେଲି ।” 


ସତ କି ସପନ ଦେଖିଲା ପରାଏ 
ମୁନିବ ମୋହର ଚକିତ ହେଲେ, 

* 'ହସେନ ରେ ତୃଉ ଆଣିବୁ କଅଣ 
ଜୀବନ ଅସ୍ତ ହେବାର ବେଳେ ! 


“ହଳ କରୁଥ୍ଲି, ସିଆର ଭିତରୁ 
ପାଇଲି ଯାହା 

ତରବର ହୋଇ ନେଇ ଆସି ଏବେ 
ଥୋଇଲି ତାହା । 

[ ୫୨ ] 
କଅଣ କହିବି, ନେଇଯାଅ ବେଗେ 
ସାଇତି ରଖ 
ତ୍ରମରି ସକାଶେ ରଖି ଦେଇଥୁଲା 
ସେ କେଉଁ ଯଖ।’ 
ହସି ହସି ତହୁଁ କହିଲେ ମାଲିକ 
“ହୁସେନ୍‌ ଆରେ, 
ମୁଁ କୂଆଡ଼େ ନେବି 
ସେଇ ଜମିତକ 
କରି ଦେଇଚି ତ ତୋ” ନାଆଁରେ । 


ସେ ବିଲ ତ ତୋର, 
ଏ ଧନ ତ ତୋର, 
ପାଇଚୁ ତୁହି 
ତୋ” ସଂପଦ ନେଇଯିବି ଭଲା 
କେମିତି ମୁହିଁ ?”? 


ଯେ ଭୂମି ଦେଇଚି ତହିଁରୁ ମିଳିଚି 

ତା” କେଉଁ ଭଳି ମୋ'ର ହେବ ?”” 
“ଜମି ତ ତୁମର, ଆଗରୁ ତା ଥଲା 
ତା” କେଉଁଭଳି ହୁସେନ ନେବ ?”' 


“ଜିଏ ସେ ନେବ ଯେ 
ମୁଁ ତ ନେବି ନାହିଁ, 
ତୁ ନେବ ନାହିଁ, 

[ ୫୩ ] 
ଚାଲ, ଚାଲ ଏବେ 
ବାଦଶା କତିକି 
ମାଟି ଭୂଇଁ ଯାର ତାହାରି ଠାଇଁ ।” 


“ମଇଁ ଯିବି ନାହିଁ ମୋ” କଥା ମୁଉଁ 
ଦେଲି ତ ସାରି 

ଯା” ସଂପଦ ତା” ମୂଳେ ଆଣି 
ଦେଲି ତ ଢାଳି । 

ଆଉ କାହିଁପାଇଁ ଯିବି ସେତେ ଦୂର 
ସହର ଯାଏ, 

ମତେ ଛୁଟି ଦିଅ, ମୋ”ରି ବାଟରେ 
ମୁଁ ଚାଲିଯାଏ ।”? 


ଚୂ କୁଆଡ଼େ ଯିବୁ ? 
ତତେ କିଏ ଏବେ 
ଛାଡ଼ିବ ଭଲା ? 
ଏ ଗରା ନେଇ ତୁ 
ଚାଲ୍‌ ଟିକିଏ 
କି କହୁଚୁ ଏବେ ଧନଟା ପରା ? 
ଚାଦର ଦେଉଚି 
ତାହାରି ଭିତରେ 
ବାନ୍ଧି ପକାରେ ବେଗେ ଏ ଗରା, 
ଦରବାରରେ ତ 
ବାଦଶା ଥ୍‌ବେ ରେ 
ଝିମିଟକେ କଥା ତୃଟିବ ପରା ।”” 

[ ୫୪ ] 
ମାଲିକ, ମୂଲିଆ ଚାଲିଲୁ ସହରେ 
ମନର ଅପାର କୌତୁହଳେ, 
ମାଲିକ ନୀରବ, ମୁଇଁ ବି ନୀରବ 
ଯାଉଥୁଲୁ ଯେବେ ରାଜପଥରେ । 


© 


Fe 


(Gi 
ଦରବାରେ ଯାଇ ଉପାଗତ ହେଲୁ 
ବାଦଶା ଚରଣେ ନୂଆଇଁ ମଥା 

କର ଯୋଡ଼ି କରି ବିନୀତ ବଚନେ 


ଜଣାଇଲୁ ଖରେ ଆମର କଥା । 


ଗିଆସୁରିନ ତୋଗଲକ ଶୁଣି 
ନିବେଦନ ଆମ ଦୁହିଙ୍କର 
କହିଲେ — “ତମେ ରେ କଅଣ କହୁଚ ? 
ତୃମର ଏବେ ଏ ଭାଗ୍ୟଫଳ । 


ମୁନିବ ବୋଇଲେ — “ମୋର ଏ ନୁହେଁ,” 

ମୁଁ କହିଲି ପୂଣି“ ‘ମୋର ନୁହେଁ, 
କିଏ ସେ ରଖିବ ଏଇ ସଂପଦ 

ଅଧୁକାରୀ ନୋହୁ ଆମେ ଏ ଦୂହେଁ । 

[ ୫୫ ] 


ଆମର ନୃହେ ତ, ଏବେ ଇଏ ହେବ 
ରାଇଜ ଧନ, 

ଉପକାର ଏଥ୍‌ ପାଇବେ ଆମର 
ରାଇଜ-ଜନ । 


ସୁଲତାନ ହସି ବୋଇଲେ ବଚନ 

“ମୋ” ରାଇଜର ଜନତା ପାଇଁ 
ବିପୂଳ ଏ ମୋର ରାଇଜ ଭିତରେ 

କଅଣ ନାହିଁ ? 


ତୁମର ପ୍ରାପ୍ୟ ଲୁଣ୍ଡି ନେବି ରେ 
କେମିତି ମୁହ ? 
ସଂପଦ ତାର ମୋହର ବିଚାର 
ପୂରବରେ ଥଲା ଯାହାର ଭୂଇଁ । 


ବ୍ରାହ୍ମଣ ତୁମେ ନିଅ ତୁମ ଧନ, 

ତୂମର ମାଟିର ପୁଣ୍ୟ ଫଳ, 
ଶେଷ କଥା ମୁହିଁ କହି ଦେଉଅଛି 

ତୃଳନା କର | 
ହୁସେନ୍‌ର କଥା ମୁଁ ଏବେ ବୂଝୁଚି 

ମୁଁ ଦେଉଚି ତାକୁ ପୂରସ୍କାର, 
ଶତେକ ମୁଦ୍ରା ନଗଦ ଦେଉଚି 

ଚଳିବ କେମିତି ଦୁନିଆ ତା'ର ! 


ବ୍ରାହ୍ମଣ ତୁମେ ବୃଦ୍ଧ ହେଲଣି 
ଖଟିବା ପାଇଁକି ଶକ୍ତି ନାହିଁ, 

ତୂମରି ବିଲରେ ଏଇ ସଂପଦ 
ଥୁଆ ହୋଇଥଲା ତୁମରି ପାଇଁ । 


ହୁସେନ୍‌ ତ ଏବେ ତଗଡ଼ା ଯୁଆନ 
ଦେହେରେ, ବାହୁରେ ତାକତ୍‌ ଅଛି 
ଜୀବନ ଯୂଵଦ୍ଧେ ଲଢ଼ି ପାରିବ ତ 
ସଂସାର ତାର ପାରିବ ରଚି । 


ହୁସେନ୍‌ ରେ ତୋତେ ସୈନ୍ୟବିଭାଗେ 
ନିଯୋଗ ବେଲି 

କାର୍ଯ୍ୟରେ ତୋର ଯୋଗ ଦେ” ଆସି 
ଜଲ୍‌ଦି ଫେରି !”? 


““ଏଇଥ୍‌ରୁ ତେବେ ଏକଶ ମୋହର 
ହୁକୁମ୍‌ ହେଉ ଏ ହୁସେନ ଲାଗି, 
ମାଲିକ ବୋଇଲେ, “ସବୁଯାକ ନେଇ 


om gm go 


ହୋଇ ପାରିବିନି ସ୍ବାର୍ଥଭାଗୀ ।”' 


“ହେଉ ତେବେ ହେଉ ତୁମ କଥା ହେଉ 
ବାହମନ ହେ, 

ସୁଲତାନ ଶେଷ ସମାଧାନ ଦେଲେ— 
ସେଥୂରୁ ଏକଶ ହୁସେନ ନେ ।” ? 


ଧନ୍ଯ ଧନ୍ଯ ବନ୍ଦନା ଗାଇ 
ଫେରିଲୁ ଆପଣା ଅପଣା ଘରେ 
ଉଭୟ ହୃଦୟ 

ଭରି ଉଠୂଥଲା 

ଅପୂରୁବ ଏକ ଆନନ୍ଦରେ । 


ରାଜକର୍ମରେ ଯୋଗ ଦେଲି ଯାଇ 
ଧର୍ମରୁ ତିଳେ ଟଳିଲି ନାହିଁ 

ପଦେ ପଦେ ମୋର ଲକ୍ଷ୍ୟ ରଖିଲି 
ସତ୍ୟ ସାଧୂତା ସାଧନା ପାଇଁ । 


କ୍ରମେ କ୍ରମେ ମୋର 
ଉନ୍ନତି ହେଲା । 
ସିପାହୀରୁ ହେଲି ଅଶ୍ଵାରୋହୀ 
ଦେଶ ଜୟ ପାଇଁ 
ବାହାରିଲି ପୁଣି 
ବାଦଶାଙ୍କର ସେନାନୀ ହୋଇ । 


ଯୁଦ୍ଧରେ ଥରେ ବାଦଶା ମୋହର 
ଲଢ଼ୁଥୂଲେ ଯେବେ ଶତ୍ରୁ ସାଥେ 
ହାତରୁ ହଠାତ୍‌ ଅସି ଖସି ଗଲା 
ରହିଗଲେ ତହିଁ ଶୂନ୍ୟ ହାତେ । 

[ ୫୮ ] 
ଶତୁ ସୁଯୋଗ ନେଉ ନେଉ ତେବେ 
ବିଦ୍ୟୁତ୍‌ ବେଗେ ମୁଁ ଛୁଟି ଯାଇ 
ଖଡ୍ଗ ଆଘାତେ ଶତୁର ଶିର 
କରିଦେଲି ତହିଁ ଭୂତଳ ଶାୟୀ ! 


ମୋତେ ଦେଖୁ ଦେଖୁ ବାଦ୍ଶା ମୋହର 
ବୋଇଲେ ବିପୁଳ ହର୍ଷଭରେ 
“ହୁସେନ, କଅଣ ବଧାଇ ମୁଁ ଦେବି 
କି ବଧାଇ ଦେବି ତୂମରି କରେ ? 


ତୂଙ୍ଗଭଦ୍ରା ନଦୀର ସେପାରେ 

ରାଇଜ ଦେଉଟି ପୁରସ୍କାର, 
ସେନାପତି ତୂମେ ବନ୍ଧୁ ମୋହର 

ବନ୍ଧୁ ହୋଇବ ନିତ୍ୟଯକାଳ । 


କାହାଖନା ଏବେ ଛାମୂରୁ ଛିନ୍ନ 
କରିତୁ ନାହିଁ 
ବାଦଶାଙ୍କର ଚରଣ ସେବାରେ 
ଯାଉ ଏଇ ମୋର ଜୀବନ ପାହି ।” 
ଯାହା ଦେଇଥ୍ଲି ଜୀବନେ ମୋହର 
ଶୁଝିଦେଲ ଏଇ ମୂହୂର୍ଭରେ, 
ତୁମର ରାଜ୍ୟ ତୂମେ ପାଳ ଯାଇ 
ତୁମେ ପାଳ ଯାଇ ଶାନ୍ତିଭରେ । 

[ ୫୯ ] 
ମୁନିବ ନୁହେଁ ମୁଁ, ବନ୍ଧୁ ତୁମର 
ଗଁଗୁ ତ ତୁମର ମୁନିବ ଥୂଲେ 
ତାଙ୍କ ଆଶିଷ ସଫଳ ହୋଇଚି 
ରଖିବ ତା'ଙ୍କୁ ଜୀବନ-ତୀରେ ।”? 


ଯେ ଆଜ୍ଞା ପ୍ରଭୂ, 

ଶ୍ରୀମୁଖର ବାଣୀ ଭୁଲିବି ନାହିଁ, 
ସଲ୍‌ ତିରେ ଅଜର ଅମର କରିବି 

ମୋହର ପ୍ରଥମ ମୁନିବ ପାଇଁ । 


ସେନାନୀରୁ ଏବେ ହେଲି ବାଦ୍‌ଶା 

ରଖିଲି ନାହିଁ ମୋ ରାଇଜ ନାଆଁ 
ହୁସେନାବାଦ 

ବାହାମନ ନାମେ ବାହାମନୀ କଲି 
ପୂର୍ଣ୍ଣ ମୋହର ମନର ସାଦ । 

[ ୬୦ ] 


ଟିପ୍ପଣୀ 
ବ୍ରହ୍ମା, ବିଷ୍ଣୁ ଶିବ 
ପୁରାଣରୁ ଗୃହୀତ । 
ଶଙ୍ଖ ଓ ଲିଖିଚ 


ମହାଭାରତର ୨୩ଶ ଅଧ୍ୟାୟରେ ଶଙ୍ଖ ଓ ଲିଖିତ ରଷିଦ୍ଵୟଙ୍କ କଥା 
ଉଲ୍ଲିଖିତ । ଉଭୟେ ସହୋଦର ଭ୍ରାତା । ଦୁଇଟି ଆଶ୍ରମ ବନାଇ ବସବାସ କରୁୂଥ୍‌ଲେ। 
ଉପରୋଭ୍ତ କଥା ତହିଁରୁ ଗୃହୀତ । 


କବଷ ଓ କୃଶ ଅମର ତୂମେ 


୧୯୮୭ ମସିହା ଜୁନ ୭ ରବିବାର । ନୂଆଦିଲ୍ଲୀର “ହିନ୍ଦୁସ୍ଥାନ” 
ପତ୍ରିକାରେ ଚନ୍ଦ୍ର ପ୍ରକାଶ ଚନ୍ଦ୍ରଙ୍କର ଗଙ୍ଗା ଦଶହରା—ଭାଗୀରଥୀଙ୍କ ଜନ୍ମଦିନ 
ଶୀର୍ଷକ ଲେଖା ପ୍ରକାଶିତ ହୋଇଥ୍‌ଲା। ମୋର ଏଇ କବିତାରେ ମୁଁ ସେଇ ଲେଖାର 
କଥାବସ୍ତୁ ବ୍ୟବହାର କରିଅଛି । 


ଗୋବିନ୍ଦ ଓ ମାନଗୋବିନ୍ଦ 
କବିତାର ଉପାଦାନ ମୁଁ ବ୍ୟାସଦେବଙ୍କ ମହାଭାରତରୁ ଗ୍ରହଣ କରିଅଛି । 
ପ୍ରକୃତ ଜିଏ ସେ ବୀର 


ମହାଭାରତରେ ୟାର କଥା ବର୍ଣ୍ଣିତ । ମୁଁ ତାହା ତହିଁରୁ ଆଣିଅଛି । 

